

ગુજરાતમાં યોજાશે પતંગોનો 'મહામેળો': દેશ-વિદેશના પતંગબાજોથી આકાશ રંગીન થશે

મહોત્સવમાં જાપાન, અમેરિકા, બ્રિટન, ફ્રાન્સ, ઓસ્ટ્રેલિયા અને ઈન્ડોનેશિયા જેવા દેશોના પતંગબાજો તેમની અનોખી અને કાફટેડ પતંગોનું પ્રદર્શન કરશે

સુરત, ગુજરાતમાં દર વર્ષે જાન્યુઆરી મહિનામાં યોજાતો આ આંતરરાષ્ટ્રીય પતંગ મહોત્સવ ઉત્તરાખંડની વર્ષા ઋતુના પતંગોનો પ્રદર્શન કરશે. તેનું મુખ્ય સ્થળ અમદાવાદનો સાબરમતી રિવરફ્રન્ટ છે. આ ઉપરાંત, આ મહોત્સવ ગુજરાતના અન્ય શહેરો જેવા કે સુરત, રાજકોટ, વડોદરા અને દ્વારકામાં પણ ઉજવવામાં આવશે. આ મહોત્સવમાં જાપાન, અમેરિકા, બ્રિટન, ફ્રાન્સ, ઓસ્ટ્રેલિયા અને ઈન્ડોનેશિયા જેવા દેશોના પતંગબાજો તેમની અનોખી અને કાફટેડ પતંગોનું પ્રદર્શન કરશે.

પતંગો જોવા મળે છે. આંતરરાષ્ટ્રીય પતંગ મહોત્સવ ૧૦ જાન્યુઆરીથી શરૂ થશે અને ૧૪ જાન્યુઆરી સુધી ચાલશે. તેનું મુખ્ય સ્થળ અમદાવાદનો સાબરમતી રિવરફ્રન્ટ છે. આ ઉપરાંત, આ મહોત્સવ ગુજરાતના અન્ય શહેરો જેવા કે સુરત, રાજકોટ, વડોદરા અને દ્વારકામાં પણ ઉજવવામાં આવશે. આ મહોત્સવમાં જાપાન, અમેરિકા, બ્રિટન, ફ્રાન્સ, ઓસ્ટ્રેલિયા અને ઈન્ડોનેશિયા જેવા દેશોના પતંગબાજો તેમની અનોખી અને કાફટેડ પતંગોનું પ્રદર્શન કરશે.

સાથે જ ભારતના પરંપરાગત પતંગ ઉત્પાદકો પણ તેમની કળાનું પ્રદર્શન કરશે, જેનાથી આકાશનો નજારો જોવા જેવો હશે. આ સુંદર પતંગોથી આકાશ ભરી દેશે અને એક અદ્ભુત દેશ જોવા મળશે. પતંગબાજો સિવાય અહીં અનેક સાંસ્કૃતિક કાર્યક્રમોની પણ મજા માણી શકાશે. લોક સંગીત અને નૃત્યના પર્ફોર્મન્સની સાથે હેન્ડિક્રાફ્ટ પ્રદર્શન અને લોકલ ફૂડ સ્ટોલ્સ પણ હશે, જ્યાં તમે ગુજરાતી વાનગીઓનો સ્વાદ માણી શકશો. બાળકો માટે ખાસ વર્કશોપ



રાખવામાં આવી છે, જેમાં તેમને પતંગ બનાવવાની અને પતંગ ઉડાડવાની તકનીકો શીખવવામાં આવશે. આ મહોત્સવ ૧૦ જાન્યુઆરીથી ૧૪ જાન્યુઆરી, ૨૦૨૬ સુધી ચાલશે.

નાયબ મુખ્યમંત્રી હર્ષ સંઘવીના જન્મદિવસે અંગદાન મહાદાનનો સંદેશ : ૫૪૪૧ પતંગોનું વિતરણ

કોઈ નાગરીક બ્રેઈન ડેડ જાહેર થાય ત્યારે પરિવાર હિંમત રાખી અંગદાનનો નિર્ણય લે તો તે સ્વજન અન્ય ૮ વ્યક્તિઓના રૂપમાં જીવંત રહી શકે

ગાંધીનગર, અંગદાન ચેરિટેબલ ટ્રસ્ટ દ્વારા નાયબ મુખ્યમંત્રી હર્ષ સંઘવીના ૪૧મા જન્મદિવસની ઉજવણીનો પ્રારંભ એક ઉમદા અને માનવીય અભિગમ સાથે કરવામાં આવ્યો છે. આ ઉજવણી અંતર્ગત અંગદાન અંગે લોકજાગૃતિ કેળવવા ગાંધીનગર ખાતે નાયબ મુખ્યમંત્રીના હસ્તે વિદ્યાર્થીઓને 'અંગદાન મહાદાન' અંકિત ૫, ૪૪૧ પતંગોનું વિતરણ કરવામાં આવ્યું હતું. આ પ્રસંગે અંગદાન અંગે લોકજાગૃતિ કેળવવાની દિલ્હીપ દેશમુખ અને તેમની ટીમની આ સરાહનીય પહેલની નાયબ મુખ્યમંત્રીએ પ્રશંસા કરી હતી. આ



કાર્યક્રમનો મુખ્ય હેતુ લોકોમાં પ્રવર્તતી અંધશ્રદ્ધા દૂર કરી, વધુમાં વધુ લોકો અંગદાનના શય્ય લે તે માટે પ્રોત્સાહિત કરવાનો છે. જન્મદિવસને વ્યક્તિગત હરખ નહીં પરંતુ સામાજિક જવાબદારી ગણાવતા નાયબ મુખ્યમંત્રી હર્ષ સંઘવીએ જન્મદિવસની

ઉજવણીની શરૂઆત સેવા યજ્ઞથી કરી છે. સાથે જ તેમણે નર્સિંગના વિદ્યાર્થીઓને અંગદાન જેવા ઉમદા કાર્યમાં સહભાગી થવા બદલ અભિનંદન પણ પાઠવ્યાં હતા. અંગદાન ચેરિટેબલ ટ્રસ્ટના દિલીપ દેશમુખે જણાવ્યું હતું કે, આજે વિતરણ કરવામાં આવેલા પતંગો માત્ર આકાશમાં ઊડવા માટે નથી, પરંતુ નાગરિકોમાં અંગદાન પ્રત્યેની જાગૃતિનો સંદેશ પહોંચાડવા માટે છે. જ્યારે કોઈ નાગરીક બ્રેઈન ડેડ જાહેર થાય ત્યારે પરિવાર હિંમત રાખી અંગદાનનો નિર્ણય લે, તો તે સ્વજન અન્ય ૮ વ્યક્તિઓના રૂપમાં જીવંત રહી શકે છે.

ભૂતકાળની કોંગ્રેસની સરકાર કોઈ પણ યોજનાને છેવાડાના માનવી સુધી પહોંચાડવામાં નિષ્ફળ રહી

અમદાવાદ, વિકસિત ભારત રોજગાર અને આજીવિકા મિશન (ગ્રામીણ) વીબી જી આરએએમ જી યોજના સંદર્ભે મહાનગર કાર્યાલય ખાતે ગુજરાત રાજ્યના ઉર્જા અને પેટ્રોકેમિકલ મંત્રી ઋષિકેશ પટેલની વિશેષ ઉપસ્થિતિમાં પત્રકાર પરિષદનું આયોજન કરવામાં આવ્યું. ઋષિકેશ પટેલે પત્રકાર પરિષદને સંબોધતાં જણાવ્યું હતું કે દેશના પ્રધાનમંત્રી નરેન્દ્ર મોદીનું સમગ્ર જીવન દેશની સેવામાં સમર્પિત છે ત્યારે તેમના નેતૃત્વમાં દરેક યોજનાઓ લોકહિતને કેન્દ્ર સ્થાને રાખીને બનાવવામાં આવી છે. દેશના દરેક નાગરિકને પોતાનું ઘરનું ધર મળે, દેશનો કોઈ નાગરિકને ભૂખો ન સુવે તેના માટે મફત રાશન મળે તેની ચિંતા હરહંમેશ પ્રધાનમંત્રીશ્રીએ કરી છે. દેશની મહિલા, બાળકો, યુવા, ગરીબ તથા ખેડૂતો એમ દરેક માટે સરકારે વિવિધ યોજનાઓ બનાવી છે.

ભૂતકાળની કોંગ્રેસની સરકાર કોઈ પણ યોજનાને છેવાડાના માનવી સુધી પહોંચાડવામાં નિષ્ફળ રહી હતી. ઋષિકેશ પટેલે પત્રકાર પરિષદને સંબોધતાં જણાવ્યું હતું કે વિકસિત ભારત રોજગાર અને આજીવિકા મિશન (ગ્રામીણ) વીબી જી આરએએમ જી યોજના એ દેશના દરેક શ્રમિકને વધુ રોજગારી અને વધુ આર્થિક સક્ષમતા આપશે. ભૂતકાળનાં ૧૦૦ દિવસને વધારીને ૧૨૫ દિવસની રોજગારીની ગેરંટી તથા ખેતીના સમયમાં ૬૦ દિવસ સુધી યોજનાનું કામ રોકવાની જોગવાઈ કરવામાં આવી છે. આ રીતે ૧૨૫ દિવસ તથા ૬૦ દિવસ ખેતીની સીઝનમાં એમ કુલ ૧૮૫ દિવસની રોજગારીની ગેરંટી આપવામાં આવી છે. ભૂતકાળની કોંગ્રેસ સરકારે અનેક યોજનાઓનાં નામ પોતાના પરિવારના સભ્યોના નામે રાખ્યા છે. દેશની જનતા જાણે છે કે કોંગ્રેસે મયાદિા પુરુષોત્તમ શ્રી રામના અસ્તિત્વ પર સવાલો ઉઠાવ્યા હતા. આજે ભગવાન શ્રી રામના નામે યોજનાનું નામ રાખવામાં આવતા તેમના પેટમાં તેલ રેડાવ્યું છે. ઋષિકેશ પટેલે યોજના વિષે વધુમાં જણાવ્યું હતું મનરેગામાં ૧૫ દિવસે વેતન થતું હતું જે હવે વીબી જી આરએએમ જીમાં સામાજિક કરવામાં આવશે.

પ્રધાનમંત્રી નરેન્દ્ર મોદીના નેતૃત્વમાં દરેક યોજનાઓ લોકહિતને કેન્દ્ર સ્થાને રાખીને બનાવવામાં આવી : ઋષિકેશ પટેલ

હિંમતનગરમાં સીઆઈડી કાઈમે એઆર ગ્રુપની પોન્ઝી સ્કીમના આરોપીની ધરપકડ કરી

હિંમતનગરમાં પોન્ઝી સ્કીમ જેવું જ બીટકોઈન ઈન્વેસ્ટમેન્ટ અને યુએસડીટી માં બાયસેલ કરી ઊંચું વળતરની લાલચ આપનારા શખ્સો રોકાણકારોના લગભગ સાડા ત્રણ કરોડ રૂપિયા ઓળવી ગયાની ફરિયાદનો ધાર્ડ હતી

હિંમતનગર, ગુજરાતમાં જાણે તાલુકા-તાલુકા પોન્ઝી સ્કીમનો પથારો ફેલાયેલો લાગે છે. બીટકોઈન ગ્રુપના ભુપેન્દ્ર જાલાની પોન્ઝી સ્કીમના ભણકારા હજી પણ લોકોના અને તેમા પણ ખાસ કરીને તેનો ભોગ બનેલાઓના કાનોમાં સંભળાઈ રહ્યા છે તો વધુ એક આવી પોન્ઝી સ્કીમના સંચાલક પર સીઆઈડીની ટીમે ધમધમટી બોલાવી છે. હિંમતનગર સીઆઈડી કાઈમે એઆર ગ્રુપની પોન્ઝી સ્કીમના આરોપીની ધરપકડ કરી છે. સીઆઈડીની ટીમે એઆર ગ્રુપના ડિરેક્ટર રજુસિંહ મકવાણાની ધરપકડ કરી છે. સીઆઈડીએ રજુસિંહ મકવાણાની ધરપકડ કરી તેના અગાઉ લાંબી પૂછપરછ કરીને તેની



વિગતો મેળવી હતી. અગાઉ બીટકોઈન પોન્ઝી સ્કીમમાં પોલીસે ભુપેન્દ્ર જાલા ના પિતાની પણ ધરપકડ કરી હતી. છઈ ગ્રુપના મુખ્ય સંચાલકોની સીઆઈડી દ્વારા શોધખોળ ચાલુ છે. તેમા અજ્ય અને વનરાજ મકવાણાની શોધખોળ ચાલુ છે. અહીં

તે વાત નોંધનીય છે કે અજ્ય મકવાણા અગાઉની બીટકોઈન પોન્ઝી સ્કીમમાં પણ સામેલ હતી. તેણે આ પોન્ઝી સ્કીમની બધી આંટીવુંટી જાણી લઈને પછી પોતાની જ પોન્ઝી સ્કીમ શરૂ કરી હતી. આ પોન્ઝી સ્કીમમાં તેણે કરોડો રૂપિયાના રોકાણકારો મેળવ્યા હતા. હિંમતનગર પોલીસે એઆર ગ્રુપ સામે ફરિયાદ નોંધી હતી. સાબરકાંઠા પોલીસ પણ આ પોન્ઝી સ્કીમના આરોપીઓની શોધખોળ કરી રહી છે. ઉલ્લેખનીય છે કે હિંમતનગરમાં પોન્ઝી સ્કીમ જેવું જ બીટકોઈન ઈન્વેસ્ટમેન્ટ અને યુએસડીટી માં બાયસેલ કરી ઊંચું વળતરની લાલચ આપનારા શખ્સો રોકાણકારોના લગભગ સાડા ત્રણ કરોડ રૂપિયા ઓળવી ગયાની ફરિયાદ એ ડિવિઝનમાં નોંધાઈ હતી.

વેજલપુરમાંથી ૫૦૪ ગ્રામ MD ડ્રગ્સ સાથે પેડલર ઝડપાયો



અમદાવાદ, કોંગ્રેસ દ્વારા અત્યારે રાજ્યભરમાં ડ્રગ્સ મુક્ત અભિયાન ચલાવવામાં આવી રહ્યું છે. ત્યારે વેજલપુરમાંથી ૫૦૪ ગ્રામ એમડી ડ્રગ્સ સાથે એક પેડલર ઝડપાયો છે. પેડલર આ ડ્રગ્સ ખરીદીને લાવ્યો હતો જે શહેરના અલગ અલગ વિસ્તારમાં વેચવાનો હતો. કેટા ગામીમાંથી ડ્રગ્સ સાથે ઝોન ૭ એલસીબી અને વેજલપુર પોલીસે ડ્રગ્સ પેડલરની ધરપકડ કરી છે. ઝોન ૭ એલસીબી પીઆઈ આય. જે જાડેજાની ટીમને ભાતમી મળી હતી કે જુહાપુરામાં એક વ્યક્તિ ગાડીમાં એમડી ડ્રગ્સનો

જથ્થો લઈને બેઠો છે જેથી એલસીબી અને વેજલપુર પોલીસે સાથે મળીને જુહાપુરા રોયલ અકબર ટાવર પાસેથી કેટા ગાડીમાંથી તોસિક અહેમદ કાદરી નામના વ્યક્તિની અટકાયત કરી હતી. પોલીસે તપાસ કરતા ગાડીમાંથી ડ્રાઈવર સીટની નીચેથી થેલીમાંથી ૫૦૪ ગ્રામ ડ્રગ્સ મળી આવ્યું હતું. પોલીસે FSL ની ટીમ બોલાવી ડ્રગ્સનું પરીક્ષણ કરાવતા એમડી ડ્રગ્સ હોવાનું જાણવા મળ્યું હતું. પોલીસે ડ્રગ્સ સાથે તોસિક કાદરીની ધરપકડ કરી છે. આરોપી જુહાપુરાનો જ રહેવાસી છે. આરોપીએ ડ્રગ્સનો જથ્થો અમદાવાદમાંથી જ એક વ્યક્તિ જોડેથી ખરીદ્યો હોવાનું જણાવ્યું હતું. આરોપી ડ્રગ્સ છુટક વેચાણ કરવાનો હોવાની કબૂલાત કરી હતી. આરોપી અગાઉ પણ NDPS ના કેસમાં પકડાયો હોવાનું જાણવા મળ્યું છે. પોલીસે આરોપીની ધરપકડ કરીને વધુ તપાસ હાથ ધરી છે.

ગુજરાત પોલીસમાં ફરી ભરતી વર્ગ-૩માં ૮૫૦ જગ્યા ખાલી

ગાંધીનગર, ગુજરાત પોલીસ ભરતી બોર્ડ દ્વારા ટેકનિકલ સેવાઓ હેઠળના વાયરલેસ અને મોટર ટ્રાન્સપોર્ટ પ્રભાગમાં વર્ગ-૩ સંવર્ગની ખાલી જગ્યાઓ સીધી ભરતીથી ભરવા માટે સત્તાવાર જાહેરાત કરવામાં આવી છે. આ ભરતી પ્રક્રિયા દ્વારા કુલ ૮૫૦ જેટલી ટેકનિકલ જગ્યાઓ ભરવામાં આવશે, જેના માટે લાયક ઉમેદવારો પાસેથી ફક્ત ઓનલાઈન અરજીઓ મગાવવામાં આવી છે. આ જગ્યાઓ માટે ઓનલાઈન અરજી અને ટેકનોલોજીના વિવિધ પ્રવાહો, જેવા કે ઈલેક્ટ્રોનિક્સ, કોમ્યુનિકેશન, આઈટી, કોમ્પ્યુટર સાયન્સ, ઓટોમોબાઈલ અને મિકેનિકલની પદવી કે ડિપ્લોમા ધરાવતા ઉમેદવારો અરજી કરી શકશે. એ માટે ઓનલાઈન અરજીઓ તા. ૮ જાન્યુઆરી બપોરે ૧૪ કલાકથી તા. ૨૮ જાન્યુઆરી રાત્રિના ૨૩.૫૮ કલાક સુધી સ્વીકારવામાં આવશે. ગુજરાત પોલીસમાં PSI અને LRDની કુલ

૧૩,૫૮૧ જગ્યાની ભરતી માટે શારીરિક કસોટી આગામી ૨૧ જાન્યુઆરી ૨૦૨૬થી શરૂ થવાની છે, જોકે શારીરિક કસોટી માટેના કોલેટર ડાઉનલોડ કરવાની પ્રક્રિયા અંગેની વિગત ટૂંક સમયમાં જાહેર કરવામાં આવશે એમ ભરતી બોર્ડ દ્વારા જાણાવાયું છે. PSI અને લોકરક્ષક કેડર માટે ૧૩,૫૮૧ જગ્યા માટે યોજાયેલી આ ભરતીમાં રાજ્યભરમાંથી ૧૪,૨૮,૫૪૬ ઉમેદવારે અરજી કરી હતી. ઉલ્લેખનીય છે કે PSI અને LRD જેવી મહત્વપૂર્ણ કેડરની ભરતી માટે શારીરિક કસોટી મહત્વપૂર્ણ માપદંડ ગણાય છે, તેથી ઉમેદવારોને તમામ જરૂરી દસ્તાવેજો તૈયાર રાખવા તથા શારીરિક ધોરણો અંગે પૂર્વ તૈયારી રાખવા માટે સૂચના આપવામાં આવી છે. આ ઉપરાંત ઉમેદવારોને સલાહ પણ આપવામાં આવી છે કે તેઓ નિયમિત રીતે ગુજરાત પોલીસ ભરતી બોર્ડની અધિકૃત વેબસાઈટ પર નજર રાખે અને આપવામાં આવતી સૂચનાઓનું પાલન કરે.

પાટડીનો રીઠો તસ્કર ૨.૯૮ લાખના મુદ્દામાલ સાથે ઝડપાયો

સુરેન્દ્રનગર, સુરેન્દ્રનગર લોકલ કાર્ગમ બ્રાન્ચ (LCB) એ પાટડી તાલુકાના સવલાસ ગામના એક રીઠો ચોરને ચોરીના મુદ્દામાલ સાથે ઝડપી પાડ્યો છે. આ ચોર ચેન સ્નેચિંગ સહિતના અનેક ગુનાઓમાં સંડોવાયેલો હતો. LCB ટીમે તેની પાસેથી કુલ ₹૨,૯૮,૯૦૧નો મુદ્દામાલ જપ્ત કર્યો છે. ઝડપાયેલા ચોરનું નામ ઇમરાનશા ઉર્ફે ઇમુ યાસીનશા મોતીશા દિવાન છે. જન્મે મળેલી ભાતમીના આધારે કાર્યવાહી કરીને તેને દબોચી લેવામાં આવ્યો હતો. તેની પાસેથી બે સોનાના ચેન (કિંમત ₹૯૮,૭૩૬ અને ₹૧,૬૫,૧૬૫), બે મોબાઈલ ફોન (દરેકની કિંમત ₹૫,૦૦૦) અને એક હોન્ડા એક્ટિવા સ્કૂટર (કિંમત ₹૨૫,૦૦૦) મળી આવ્યા છે. ઇમરાનશા દિવાન અમદાવાદ, સાણંદ, મહેસાણા, ગાંધીનગર અને ધંધુકા સહિતના વિવિધ પોલીસ મથકોમાં

નોંધાયેલા કુલ ૧૬ ગુનાઓમાં સંડોવાયેલો હોવાનું સામે આવ્યું છે. તેની ધરપકડથી ગુનાઓની તપાસમાં મહત્વપૂર્ણ પ્રગતિ થઈ છે. આ કાર્યવાહીના પરિણામે, સુરેન્દ્રનગર LCB ટીમે મહેસાણા, અમદાવાદ, સુરેન્દ્રનગર, વિરમગામ, ધંધુકા અને લખતર પોલીસ મથકના મળી કુલ ૯ ગુનાઓનો ભેદ ઉકેલ્યો છે. LCB દ્વારા આ મામલે વધુ કાર્યવાહી હાથ ધરવામાં આવી છે. આ દરોડામાં LCB સુરેન્દ્રનગરના પોલીસ સબ ઈન્સ્પેક્ટર જે. વા. પઠાણ, એ. એસ. આઈ. અસલમખાન મલેક, પો. હેડ કોન્સ. અજયવીરસિંહ જાલા, પો. કોન્સ. મહેન્દ્રભાઈ દાદરેશા, પો. કોન્સ. મેહુલભાઈ મકવાણા, પેરોલ ફર્લો સ્કોડના પો. કોન્સ. અશ્વિનભાઈ માથુકીયા, પો. કોન્સ. સંજયભાઈ પાટક અને ડી. પો. હેડ કોન્સ. યુવરાજસિંહ વાઘેલા સહિતના સ્ટાફે કામગીરી કરી હતી.

અમદાવાદ : એમબીબીએસની ૩ ખાલી બેઠકો ભરવા ગુજરાત હાઈકોર્ટનો આદેશ

અમદાવાદ, શોડા સમય પહેલા ગુજરાત મેડિકલ કોલેજ એસોસિએશન દ્વારા ગુજરાત હાઈકોર્ટમાં એક અરજી દાખલ કરવામાં આવી હતી, જેમાં મેડિકલ કોલેજ ઓફ કમિટી અને અંડરગ્રેજ્યુએટ મેડિકલ એસોસિએશન કમિટીને નિર્દેશો આપવાની માગ કરવામાં આવી હતી. આ અરજીમાં તેમણે વિનંતી કરી હતી કે એમબીબીએસ પ્રોગ્રામના પ્રથમ વર્ષમાં ખાલી રહેલી ત્રણ બેઠકો ભરવામાં

આવે. એમબીબીએસ કોર્સમાં ૫૦ ખાલી બેઠકો અંગે અગાઉ, ૨૦૨૫ માં અરજી દાખલ કરવામાં આવી હતી. કોર્ટના નિર્દેશોને અનુસરીને, પ્રવેશ પ્રક્રિયાના ચોથા અને પાંચમા રાઉન્ડ હાથ ધરવામાં આવ્યા હતા. આ બેઠકો પહેલાથી જ ભરાઈ ગઈ હતી, પરંતુ ત્યારબાદ ત્રણ વિદ્યાર્થીઓએ તેમના પ્રવેશ પાછા ખેંચી લીધા હતા. જો આ ત્રણ બેઠકો ભરાઈ જાય, તો ત્રણ લાયક વિદ્યાર્થીઓનું ભવિષ્ય

સુરક્ષિત થઈ શકે છે. કોર્ટે જણાવ્યું હતું કે દેશમાં ડોક્ટરોની અછત હોવાથી, ત્રણ મેડિકલ બેઠકો ખાલી રાખી શકાતી નથી. અગાઉના રાઉન્ડમાં, વિદ્યાર્થીઓએ ૩ લાખ જમા કરાવવા છતાં તેમના પ્રવેશ રદ કર્યા હતા. કોર્ટે સૂચન કર્યું હતું કે અધિકારીઓ આ ત્રણ બેઠકો ભરવા માટે ૧૦ દિવસની અંદર મેડિકલ પ્રવેશનો બીજો રાઉન્ડ હાથ ધરે, સંભવત ડિપોઝિટ રકમ અંગે સુધારેલા નિયમો અને શરતો સાથે.

ગુજરાતમાં 'સશક્ત નારી મેળા' દ્વારા રૂ. ૪ કરોડથી વધુના સ્વદેશી ઉત્પાદનોનું વેચાણ

ગુજરાતના ૩૧ જિલ્લાઓમાં તાજેતરમાં આયોજિત સશક્ત નારી મેળાએ સ્વદેશીની સાથેસાથે મહિલા સશક્તીકરણને પણ ઉજાગર કરી અમદાવાદ, વડાપ્રધાનના 'આત્મનિર્ભર ભારત'ના સ્વપ્નને સાકાર કરવા ગુજરાતમાં મુખ્યમંત્રી ભૂપેન્દ્ર પટેલના નેતૃત્વમાં અનેકવિધ નવા સ્વદેશી પ્રકલ્પો શરૂ કરવામાં આવ્યા છે. ગ્રામ વિકાસ મંત્રી કુંવરજી બાવળીયાના નેતૃત્વમાં 'આત્મનિર્ભર ભારત'ના સ્વપ્નને સાકાર કરવા ગુજરાતના ૩૧ જિલ્લાઓમાં તાજેતરમાં આયોજિત સશક્ત નારી મેળાએ સ્વદેશીની સાથેસાથે મહિલા સશક્તીકરણને પણ ઉજાગર કરી છે. આ જિલ્લાઓમાં આયોજિત નારી મેળા દ્વારા રૂ. ૪.૧૦ કરોડની કિંમતની સ્વદેશી ઉત્પાદનોનું વેચાણ કરીને 'વન ડિસ્ટ્રીક્ટ, વન પ્રોડક્ટ'



યોજનાને નવી દિશા આપી છે. રાજ્યના ગ્રામ વિકાસ વિભાગ અંતર્ગત ગુજરાત લાઈવલીહૂડ પ્રમોશન કંપની લિમિટેડ જીએલપીસી દ્વારા ગત તા. ૧૮

દરેક જિલ્લાની વિશિષ્ટ ઓળખ એક જ છત નીચે ઉપલબ્ધ કરાવી છે. આ નારી મેળા દ્વારા વિવિધ જિલ્લાઓમાં કુલ ૨,૩૦૦થી વધુ સ્ટોલની અંદાજે પાંચ લાખથી વધુ ભાઈ-બહેનોએ મુલાકાત કરીને વિવિધ ઉત્પાદનોની ખરીદી કરી છે. 'સશક્ત નારીથી આત્મનિર્ભરતા તરફ' રાજ્ય સરકારના અભિયાનને વ્યાપક ગતિ આપવા સ્વદેશી ઉત્પાદનોના પ્રોત્સાહન સાથે "સશક્ત નારી"ના સંકલ્પને ઉજાગર કરતો પ્રથમ મેળો બનાસકાંઠાના પાલનપુર ખાતે તા. ૧૧ ડિસેમ્બર-૨૦૨૫ના રોજ યોજાયો હતો, જેનો રાજ્યવ્યાપી શુભારંભ મુખ્યમંત્રી ભૂપેન્દ્ર પટેલે કરાવ્યો હતો.